



Татарстан Республикасы ЗАКОНЫ

"Хезмэт ветераны" исемен бирү тәртибе һәм шартлары турында

Татарстан Республикасы
Дәүләт Советы тарафыннан
2011 елның 9 июнендә
кабул ителде

Әлеге Закон "Ветераннар турында" 1995 елның 12 гыйнварындагы 5-ФЗ номерлы Федераль законның 7 статьясындагы 4 пункты нигезендә "Хезмэт ветераны" исемен бирү тәртибен һәм шартларын билгели.

1 статья. "Хезмэт ветераны" исеме бирелә торган затлар

1. "Хезмэт ветераны" исеме түбәндәгеләргә бирелә:

1) СССР яисә Россия Федерациясе орденнары яисә медальләре белән бүләкләнгән йә мактаулы исеменәренә лаек булган, йә хезмәттәге ведомство аерымлык тамгалары белән бүләкләнгән һәм картлык буенча яисә тиешле еллар эшләгән өчен пенсия билгеләү өчен кирәкле хезмэт стажы булган затларга;

2) хезмэт эшчәнлеген Бөек Ватан сугышы чорында балигь булмаган яшьтә башлаган һәм хезмэт стажы ирләр өчен кимендә 40 ел һәм хатын-кызлар өчен кимендә 35 ел булган затларга.

2. Әлеге Законда хезмәттәге ведомство аерымлык тамгалары дигәндә хезмәттәге казанышлар һәм ирешкән уңышлар өчен СССР, РСФСР, Россия Федерациясе дәүләт хакимияте органнары һәм башка дәүләт органнары, СССР, РСФСР, Россия Федерациясе ижтимагый берләшмәләренен һәм оешмаларының дәүләт (ведомство) функцияләрен гамәлгә ашыруда катнашучы үзәк органнары тарафыннан гамәлгә куелган бүләкләр, шул исәптән мактау грамоталары, дипломнар, күкрәк һәм мактау тамгалары, тармак (ведомство) буенча мактаулы һәм атказанган хезмәткәрләре исеменәре дип аңларга кирәк. Күрсәтелгән

органнарның исемлеге Татарстан Республикасы Министрлар Кабинеты тарафыннан урнаштырылган тәртиптә һәм шартларда билгеләнә.

2 статья. "Хезмәт ветераны" исемен бирү өчен кирәкле документлар

1. "Хезмәт ветераны" исемен бирүне дөгъвалаучы затлар даими яшәү урыны буенча территориаль социаль яклау органына түбәндәге документларны тапшыралар:

1) Татарстан Республикасы башкарма хакимиятенә социаль яклау өлкәсендә вәкаләтле органы тарафыннан расланган рәвеш буенча "Хезмәт ветераны" исемен бирү турында гариза;

2) граждан паспортының яисә аның шәхесен раслый торган башка документының күчермәсе;

3) 3 x 4 см үлчәмле фотография;

4) әлеге статьяның 2 һәм 3 өлешләрендә күрсәтелгән документларның күчермәсе.

2. Әлеге Законның 1 статьясындагы 1 өлешенә 1 пункттында күрсәтелгән затлар түбәндәгеләрне раслый торган документларның күчермәләрен тапшыралар:

1) СССР яисә Россия Федерациясә орденнары яисә медальләре белән бүләкләнүне йә мактаулы исемнәре бирелүне, йә хезмәттәге ведомство аерымлык тамгалары белән бүләкләнүне;

2) картлык буенча яисә тиешле еллар эшләгән өчен пенсия билгеләү өчен кирәкле хезмәт стажы булуны.

3. Әлеге Законның 1 статьясындагы 1 өлешенә 2 пункттында күрсәтелгән затлар түбәндәгеләрне раслый торган документларның күчермәләрен тапшыралар:

1) 1941 елның 22 июненнән башлап 1945 елның 9 маена кадәрге чорда балигъ булмаган яшьтә хезмәт эшчәнлегә башлануын;

2) хезмәт стажы ирләр өчен кимендә 40 ел һәм хатын-кызлар өчен кимендә 35 ел булуны.

4. Бөек Ватан сугышы елларында балигъ булмаган яшьтә хезмәт эшчәнлегә башлануын раслый торган документлар: хезмәт кенәгәләре, билгеләнгән тәртиптә дәүләт хакимияте органнары яисә вәкаләтле органнар тарафыннан архив мәгълүматлары нигезендә бирелгән белешмәләр.

5. Әлеге статьяның 1 – 3 өлешләрендә күрсәтелгән документларның күчермәләре белән бергә аларның төп нөсхәләре дә тапшырыла, документлар кабул ителгәндә алар күчермәләре белән чагыштырып карала һәм мөрәжәгать итүчегә кире кайтарыла.

6. "Хезмәт ветераны" исемен бирүне дөгъвалаучы заттан, әлеге статьяның 1–3 өлешләрендә каралганнардан тыш, башка документлар таләп итү тыела.

3 статья. "Хезмэт ветераны" исемен бирү өчен кирәкле документларны территориаль социаль яклау органнары тарафыннан карау тәртибе

1. Мөрәжәгать итүченең даими яшәу урыны буенча территориаль социаль яклау органы "Хезмэт ветераны" исемен бирү турында гариза, әлеге Законның 2 статьясындагы 1 өлешендә күрсәтелгән документлар белән бергә, кәргән көннән башлап 20 көн эчендә түбәндәгеләрне башкара:

1) "Хезмэт ветераны" исемен бирү өчен кирәкле документлар тапшырылган документларны тикшерә;

2) кабул ителгән документларны "Хезмэт ветераны" исемен бирүне дәгъвалаучы затларны исәпкә алу ведомостена терки, аның рәвеше Татарстан Республикасы башкарма хакимиятенең социаль яклау өлкәсендә вәкаләтле органы тарафыннан раслана;

3) Татарстан Республикасы башкарма хакимиятенең социаль яклау өлкәсендә вәкаләтле органына "Хезмэт ветераны" исемен бирү турында хат-үтенечнамә, бу исемен дәгъвалаучы затларны исәпкә алу ведомостеның территориаль социаль яклау органы житәкчесе тарафыннан расланган күчәрмәсе белән бергә, жиберә;

4) документларны кабул итүне кире кага.

2. "Хезмэт ветераны" исемен бирү өчен документлар кабул итүне кире кагу сәбәпләре түбәндәгеләрдән гыйбарәт:

1) "Хезмэт ветераны" исемен бирү өчен әлеге Законның 1 статьясындагы 1, 2 пунктларында санап кителгән нигезләрне раслый торган документларның булмавы;

2) мөрәжәгать итүче тарафыннан әлеге Законда билгеләнгән таләпләрне бозып тутырылган документлар тапшыру;

3) тапшырылган документларның дәрәс булмавы.

3. Документларны кабул итүне кире кагу турындагы хәбәрнамә тиешле карар кабул ителгәннән соң биш көн эчендә, кире кагуның сәбәпләрен күрсәтеп, территориаль социаль яклау органы тарафыннан мөрәжәгать итүченең даими яшәу урыны буенча жиберелә.

4. Территориаль социаль яклау органының "Хезмэт ветераны" исемен бирүне дәгъвалаучы затның документларын кабул итүне кире кагу турындагы карарына карата Татарстан Республикасы башкарма хакимиятенең социаль яклау өлкәсендә вәкаләтле органына йә судка шикаять бирелергә мөмкин.

4 статья. "Хезмэт ветераны" исемен бирү

1. "Хезмэт ветераны" исемен Татарстан Республикасы башкарма хакимиятенең социаль яклау өлкәсендә вәкаләтле органы тарафыннан бирелә.

2. "Хезмэт ветераны" исемен бирү турындагы карарны территориаль социаль яклау органы тарафыннан "Хезмэт ветераны" исемен бирү турында хат-үтенечнамә, бу исемен дәгъвалаучы затларны исәпкә алу ведомостеның күчәрмәсе белән бергә, тапшырылган көннән соң 10 көн эчендә Татарстан

Республикасы башкарма хакимиятенең социаль яклау өлкәсендә вәкаләтле органы кабул итә.

3. Татарстан Республикасы башкарма хакимиятенең социаль яклау өлкәсендә вәкаләтле органы "Хезмәт ветераны" исеме бирелгән гражданнар реестрын алып бара.

4. "Хезмәт ветераны" исеме бирелгән гражданнар реестрын алып бару тәртибе Татарстан Республикасы башкарма хакимиятенең социаль яклау өлкәсендә вәкаләтле органы тарафыннан билгеләнә.

5 статья. "Хезмәт ветераны" исеме бирелгән затларга таныклыклар бирү тәртибе

1. "Хезмәт ветераны" исеме бирү турындагы карар нигезендә Татарстан Республикасы башкарма хакимиятенең социаль яклау өлкәсендә вәкаләтле органы өч көн эчендә бердәй үрнәктәге "Хезмәт ветераны" таныклығын тутыра.

2. "Хезмәт ветераны" исеме бирелгән затка таныклык аның даими яшәү урыны буенча территориаль социаль яклау органы тарафыннан бирелә.

3. "Хезмәт ветераны" таныклығын бирү Россия Федерациясенең норматив хокукый актларында билгеләнгән тәртиптә гамәлгә ашырыла.

6 статья. "Хезмәт ветераны" таныклығы дубликатын бирү тәртибе

1. Таныклыкның дубликаты "Хезмәт ветераны" таныклығын югалткан (бозган) очракта ветеранның таныклыкны югалту (бозу) шартлары күрсәтелгән гаризасы нигезендә, шулай ук паспортының күчермәсе һәм 3 x 4 см үлчәмле фотографиясе булганда тутырыла һәм бирелә.

2. Гаризаны һәм кирәкле документларны кабул итү мөрәжәгать итүченең даими яшәү урыны буенча территориаль социаль яклау органы тарафыннан гамәлгә ашырыла.

3. Ветеран таныклығының дубликатын тутыруны территориаль социаль яклау органы тарафыннан кирәкле документлар тапшырылган көннән соң өч көн эчендә Татарстан Республикасы башкарма хакимиятенең социаль яклау өлкәсендә вәкаләтле органы башкара.

7 статья. Күчеш нигезләмәләре

1. "Татарстан Республикасында халыкка адреслы социаль ярдәм күрсәтү турында" 2004 елның 8 декабрендәге 63-ТРЗ номерлы Татарстан Республикасы Законы нигезендә хезмәт ветераннарына бирелә торган социаль ярдәм чараларын алучы һәм әлеге Закон үз көченә кергән көнгә "Хезмәт ветераны" таныклығы булмаган затлар тиешле үрнәктәге таныклыкны алу өчен даими яшәү урыны буенча территориаль социаль яклау органына түбәндәгеләрне тапшыралар:

1) Татарстан Республикасы башкарма хакимиятенең социаль яклау өлкәсендә вәкаләтле органы тарафыннан расланган рәвеш буенча гариза;

2) граждан паспортының яисә аның шәхесен раслый торган башка документының күчермәсе;

3) 3 x 4 см үлчәмле фотография;

4) территориаль социаль яклау органы тарафыннан бирелгән социаль ярдәм чараларын алу хокукы турында белешмә.

2. Әлеге Закон үз көченә кергәнче бирелгән "Хезмәт ветераны" таныклыклары үз көчләрендә кала.

8 статья. Гаризаны электрон документ рәвешендә бирү үзенчәлекләре

Әлеге Законның 7 статьясында билгеләнгән тәртиптә "Хезмәт ветераны" исемен бирү, "Хезмәт ветераны" таныклығының дубликатын бирү, шулай ук "Хезмәт ветераны" таныклығын бирү турындагы гариза, гомуми файдаланудагы мәгълүмат-телекоммуникация чөлтәрләреннән, шул исәптән Интернет чөлтәрәннән файдаланып, электрон документ рәвешендә бирелергә мөмкин. Гаризаны бирү һәм аны кабул итү тәртибе Татарстан Республикасы башкарма хакимиятенәң социаль яклау өлкәсендә вәкаләтле органы тарафыннан билгеләнә.

9 статья. Әлеге Законның үз көченә керү тәртибе

1. Әлеге Закон, шушы статьяның 2 өлешеннән тыш, рәсми басылып чыккан көненнән соң 90 көн узгач үз көченә керә, ә әлеге статьяның 2 өлеше шушы Закон рәсми басылып чыккан көннән үз көченә керә.

2. Татарстан Республикасы Министрлар Кабинеты үз норматив хокукый актларын әлеге Законга туры китерергә, шулай ук әлеге Законда каралган Татарстан Республикасы норматив хокукый актларын кабул итүне тәмин итәргә тиеш.

3. Татарстан Республикасы башкарма хакимиятенәң социаль яклау өлкәсендә вәкаләтле органы "Хезмәт ветераны" исемен бирү тәҗрибәсе мәсьәләләре буенча үз компетенциясе чөкләрендә методик күрсәтмәләр чыгарырга хокуклы.

Татарстан Республикасы
Президенты



Р.Н. Миннеханов

Казан, Кремль
2011 елның 30 июне
№ 33-ТРЭ